

ശാസ്ത്രാപാഠ അഡ്വഞ്ചർ അക്കാഡമി

138(4148) ശ്രീ. ഐ. ബി. സതീഷ്: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) ശാസ്ത്രാപാഠ അഡ്വഞ്ചർ അക്കാഡമി ആരംഭിക്കുന്നത് സംബന്ധിച്ചുള്ള നടപടിക്രമങ്ങൾ ഏത് ഘട്ടത്തിലാണെന്ന് വിശദമാക്കുമോ;

(ബി) പ്രസ്തുത പദ്ധതിയുടെ നിലവിലെ സ്ഥിതിയെന്തെന്നും തുടർനടപടികൾ എന്തൊക്കെയാണെന്നും വിശദമാക്കുമോ; പദ്ധതിയുടെ വിശദാംശം ലഭ്യമാക്കുമോ?

(എ&ബി) സാഹസിക ടൂറിസം മേഖലയിൽ ആവശ്യമുള്ള മാനവശേഷി ഉറപ്പുവരുത്തുന്നതിനായി ഒരു അഡ്വഞ്ചർ ടൂറിസം അക്കാഡമി സ്ഥാപിക്കുന്നതിന് വിനോദ സഞ്ചാര വകുപ്പ് തീരുമാനിക്കുകയുണ്ടായി. തിരുവനന്തപുരം ജില്ലയിലെ കാട്ടാക്കട താലൂക്കിൽ വിളപ്പിൽശാല ഗ്രാമപഞ്ചായത്തിൽപ്പെട്ട വിളപ്പിൽശാല വില്ലേജിലെ ബ്ലോക്ക് നമ്പർ 2, സർവ്വേ നമ്പർ 34/1 ഉൾപ്പെട്ട ആകെ പുറമ്പോക്ക് 4.85 ഹെക്ടർ റവന്യൂ ഭൂമി അഡ്വഞ്ചർ ടൂറിസം അക്കാദമി സ്ഥാപിക്കുന്നതിന് വിനോദസഞ്ചാര വകുപ്പിന് ഉപയോഗാനുമതി നൽകിക്കൊണ്ട് റവന്യൂ വകുപ്പ് ഉത്തരവ് പുറപ്പെടുവിച്ചിട്ടുണ്ട്. കോവിഡ്-19 കാരണം സംസ്ഥാനത്ത് ഉടലെടുത്ത സാമ്പത്തിക പ്രതിസന്ധിയിലൂടെ കടന്നുപോകുന്ന ഈ സമയത്ത് ഇക്കാര്യത്തിൽ നയപരമായ ഒരു തീരുമാനം കൈക്കൊള്ളുന്നതിനായി അഡ്വഞ്ചർ ടൂറിസം അക്കാഡമിയുടെ വിശദാംശങ്ങൾ, ആവശ്യകത, കോഴ്സുകളുടെ വിശദാംശം, തസ്തിക സൃഷ്ടിക്കൽ, സാമ്പത്തിക ബാധ്യത, ആവർത്തനച്ചെലവ് തുടങ്ങിയവ വ്യക്തമാക്കി വിശദമായ പ്രൊപ്പോസൽ സമർപ്പിക്കാൻ ടൂറിസം ഡയറക്ടറോട് ആവശ്യപ്പെട്ടിട്ടുണ്ട്.

വാമനപുരം മണ്ഡലത്തിലെ തിരിച്ചിട്ടുപാറയിൽ ടൂറിസം പദ്ധതികൾ

139(4149) ശ്രീ. ഡി. കെ. മുരളി: താഴെ കാണുന്ന ചോദ്യത്തിന് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

വാമനപുരം നിയോജകമണ്ഡലത്തിലെ തിരിച്ചിട്ടുപാറയിൽ ടൂറിസം പദ്ധതികൾ ആരംഭിക്കുന്നതിന് ആലോചനയുണ്ടോ; എങ്കിൽ പദ്ധതിയുടെ വിശദാംശങ്ങൾ നൽകുമോ; ഇല്ലെങ്കിൽ പദ്ധതി ആവിഷ്കരിക്കുന്നതിനെക്കുറിച്ച് ആലോചിക്കുമോ?

നിലവിൽ പദ്ധതികളൊന്നും വകുപ്പിന്റെ പരിഗണനയിലില്ല. പ്രസ്തുതസ്ഥലത്തെ ടൂറിസം സാധ്യത പരിശോധിച്ച് പദ്ധതി ആവിഷ്കരിക്കുന്ന കാര്യം ആലോചിക്കാവുന്നതാണ്.